

बैंक से अच्छा रिश्ता बनायें : डीसी

प्रतिनिधि

पिस्कानगड़ी : झारखंड ग्रामीण बैंक, नगड़ी शाखा के नये भवन का उदघाटन गुरुवार को रांची उपायुक्त केके सोन ने किया। मौके पर मुख्य अतिथि के रूप में झारखंड ग्रामीण बैंक के अध्यक्ष प्रदीप कुमार श्रीवास्तव उपस्थित हुए।

■ झारखंड ग्रामीण बैंक की नगड़ी शाखा का उदघाटन

ग्राहकों को संबोधित करते हुए उपायुक्त ने कहा कि क्षेत्र की समाजिक, आर्थिक विकास में बैंक की भूमिका अहम होती है। ग्राहक व बैंक का रिश्ता अच्छा हो, तो विकास निश्चित है। इन्होंने गांव के हरेक लोगों से बैंक में खाता खोलने की सलाह दी। पीके श्रीवास्तव ने कहा कि बैंक ग्राहकों की बेहतर सेवा के प्रति कृत संकल्प है। अब ग्रामीण बैंक के ग्राहक एटीएम व मोबाइल



उदघाटन समारोह में मौजूद डीसी व बैंक के अधिकारी.

बैंकिंग, व इंटरनेट बैंकिंग की सेवा पा सकेंगे। कार्यक्रम का स्वागत भाषण क्षेत्रीय प्रबंधक एसके साह, संचालन वरिष्ठ प्रबंधक मुकेश कुमार वर्मा व धन्यवाद ज्ञापन लाल अरुणनाथ शाहदेव ने किया।

मौके पर शाखा प्रबंधक रविशंकर प्रसाद, रातू बीडीओ ज्योत्सना सिंह, सीओ ओमप्रकाश यादव, हेमंत केसरी, द्वारिका केसरी व अशोक कुमार प्रसाद सहित सैकड़ों ग्रामीण उपस्थित हुए।